



ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલયાણ રોડ, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

Ref no. PN 2025-26/324

Dt. 07/02/2026

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ટૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્રેટરી)

**ચેમ્બર દ્વારા દેશના ગૌરવરૂપ પદ્મશ્રી પુરસ્કારથી સન્માનિત સુરતની
પ્રતિષ્ઠિત વ્યક્તિઓના સન્માન માટે વિશિષ્ટ સન્માન સમારોહ યોજાયો**

આ વર્ષે પદ્મશ્રી પુરસ્કાર માટે ઘોષિત થયેલા ચેમ્બર ઓફ કોમર્સના પૂર્વ પ્રમુખ અને
ડોનેટ લાઈફ સંસ્થાના સ્થાપક શ્રી નિલેશભાઈ માંડલેવાલાનું વિશેષ સન્માન કરાયું

વિવિધ ક્ષેત્રોમાં અસાધારણ યોગદાન આપનાર અને પદ્મશ્રીથી સન્માનિત ડો. કનુભાઈ ટેલર,
શ્રી મથુરભાઈ સવાણી, શ્રી યજ્ઞદીભાઈ કરંજિયા અને શ્રી સવજીભાઈ ઘોળકિયાનું પણ સન્માન કરાયું

અંગદાનના કારણે જેમને નવજીવન પ્રાપ્ત થાય છે, તેમના તથા તેમના પરિવારજનોના
ચહેરા પર ઝળહળતી ખુશીથી મોટો કોઈ પુરસ્કાર હોઈ શકે નહીં, આ સન્માનથી
જવાબદારી વધી છે : શ્રી નિલેશભાઈ માંડલેવાલા

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા બુધવાર, તા. ૪ ફેબ્રુઆરી, ૨૦૨૬ના રોજ
સાંજે ૫:૩૦ કલાકે પ્લેટિનમ હોલ, સરસાણા, સુરત ખાતે દેશના ગૌરવરૂપ પદ્મશ્રી પુરસ્કારથી સન્માનિત
પ્રતિષ્ઠિત વ્યક્તિઓના સન્માન માટે ભવ્ય પદ્મશ્રી સન્માન સમારોહનું આયોજન કરવામાં આવ્યું હતું. ખાસ
કરીને ચેમ્બરના ભૂતપૂર્વ પ્રમુખ તથા ડોનેટ લાઈફ સંસ્થાના સ્થાપક શ્રી નિલેશ માંડલેવાલાને પદ્મશ્રી પુરસ્કાર
ઘોષિત થયા બાદ તેમના સન્માનમાં આ સમારોહ યોજાયો હતો.

ચેમ્બર ઓફ કોમર્સના પ્રમુખ શ્રી નિખિલ મદ્રાસીએ સ્વાગત સંબોધનમાં તમામ મહાનુભાવોને આવકારતા જણાવ્યું હતું કે, પદ્મશ્રી પુરસ્કાર પ્રાપ્ત કરનાર વ્યક્તિઓ સમાજ માટે પ્રેરણાસ્ત્રોત છે અને તેમનું સન્માન કરવું એ ચેમ્બર માટે ગૌરવની બાબત છે. આ પદ્મશ્રી સન્માન સમારોહ ચેમ્બર દ્વારા સમાજ, સેવા અને રાષ્ટ્ર નિર્માણમાં યોગદાન આપનાર મહાનુભાવોને સન્માન આપવાનો એક સ્મરણિય પ્રયાસ બન્યો હતો.

આ સમારોહમાં વિવિધ ક્ષેત્રોમાં અસાધારણ યોગદાન આપનાર પદ્મશ્રી વિભૂષિત મહાનુભાવોને સન્માનિત કરવામાં આવ્યા હતા.

વર્ષ ૨૦૧૧માં પદ્મશ્રીથી સન્માનિત ડો. કનુભાઈ ટેલરનું સન્માન કરવામાં આવ્યું હતું. ડો. કનુભાઈ ટેલરે પોતાના પ્રતિભાવમાં જીવનના અનુભવો અને સમાજસેવા અંગે પોતાના વિચારો રજૂ કર્યા હતા.

વર્ષ ૨૦૧૪માં પદ્મશ્રીથી સન્માનિત શ્રી મથુરભાઈ સવાણીનું સન્માન કરવામાં આવ્યું હતું. પોતાના પ્રતિભાવ આપતા શ્રી મથુરભાઈ સવાણીએ સમાજ અને ખેડૂતો માટે કરેલા કાર્ય અંગે પોતાની લાગણી વ્યક્ત કરી હતી.

વર્ષ ૨૦૨૦માં પદ્મશ્રીથી સન્માનિત શ્રી યઝદીભાઈ કરંજિયાનું સન્માન કરવામાં આવ્યું હતું. શ્રી યઝદીભાઈ કરંજિયાએ પોતાના પ્રતિભાવમાં સામાજિક જવાબદારી પર ભાર મૂક્યો હતો.

વર્ષ ૨૦૨૨માં પદ્મશ્રીથી સન્માનિત શ્રી સવજીભાઈ ઘોળકિયાનું સન્માન કરવામાં આવ્યું હતું. ચેમ્બર દ્વારા તેઓને આપવામાં આવેલું વિશિષ્ટ સન્માન સ્વીકારવા શ્રી સવજીભાઈ વતિ તેમના ભાઈ શ્રી તુલસીભાઈ ઘોળકિયા ઉપસ્થિત રહ્યા હતા.

આ વર્ષે પદ્મશ્રી પુરસ્કાર માટે ઘોષિત થયેલા ચેમ્બરના પૂર્વ પ્રમુખ અને ડોનેટ લાઈફ સંસ્થાના સ્થાપક શ્રી નિલેશભાઈ માંડલેવાલાનું વિશેષ સન્માન કરવામાં આવ્યું હતું. શ્રી નિલેશ માંડલેવાલાએ પોતાના પ્રતિભાવમાં અંગદાન, સમાજસેવા અને માનવ જીવન બચાવવાની ભાવનાની વાત કરી અંગદાન કરવા પ્રેરણા આપી હતી.

શ્રી નિલેશ માંડલેવાલાએ જણાવ્યું હતું કે, પદ્મશ્રી પુરસ્કાર એ મારો નથી પણ જેમણે પોતાના અંગોનું દાન કર્યું છે એવા તમામ દાતાઓનું આ સન્માન છે. સાથે જ અંગદાન માટે સંમતિ આપનાર તેમના પરિવારજનો, સુરત પોલીસ, સુરત એરપોર્ટ ઓથોરિટી, તબીબી મિત્રો, પ્રેસ અને મીડિયા તેમજ અંગદાનની પવિત્ર પ્રવૃત્તિમાં જોડાયેલા તમામ વોલેન્ટિયર અને ડોનેટ લાઈફ સંસ્થાના સ્ટાફના મિત્રોનું આ ગૌરવભર્યું સન્માન છે. આ પુરસ્કાર સુરત શહેરનું અને સમગ્ર ગુજરાત રાજ્યનું સન્માન છે. ગુજરાતે સમગ્ર દેશને અને સુરતે ગુજરાતને અંગદાન ક્ષેત્રે નવી દિશા અને નવી પ્રેરણા આપી છે.

તેમણે જણાવ્યું હતું કે, અંગદાનના કારણે જેમને નવજીવન પ્રાપ્ત થાય છે, તેમના તથા તેમના પરિવારજનોના ચહેરા પર ઝળહળતી ખુશીથી મોટો કોઈ પુરસ્કાર હોઈ શકે નહીં. આ સન્માનથી તેમની જવાબદારી વધી છે. અંગદાનની પ્રવૃત્તિની શરૂઆતના કપરા સમયમાં જેમણે તેમને સાથ આપ્યો, માર્ગદર્શન આપ્યું અને પ્રેરણા આપી એવા મિત્રો તથા માર્ગદર્શકોને પણ તેમણે આ અવસરે યાદ કર્યા હતા.

પદ્મશ્રી સન્માન સમારોહ દરમિયાન સુરતના પોલીસ કમિશનર શ્રી અનુપમ સિંહ ગહલૌત તથા ચેમ્બરના પૂર્વ પ્રમુખો શ્રી કમલેશ યાજ્ઞિક, શ્રી શરદચંદ્ર કાપડિયા અને શ્રી કેતન દેસાઈ તેમજ વડોદરાના ક્રાંતિકારી શ્રી માર્ગેયસ્મિત સ્વામીજી અને ચેમ્બરના સભ્ય શ્રીમતી રેશમાબેન માંડલેવાલાએ પદ્મશ્રીથી સન્માનિત મહાનુભાવોના યોગદાનને બિરદાવતા પ્રેરણાદાયી વિચારો રજૂ કર્યા હતા.

શ્રીમતી રેશમાબેન માંડલેવાલાએ જણાવ્યું હતું કે, નિલેશ માટે અંગદાનની પ્રક્રિયા માત્ર એક કાર્ય નથી, પરંતુ જીવનનું એક મિશન છે. આ પ્રક્રિયાને સફળ બનાવવા માટે તેમણે અનેક ત્યાગો અને સમર્પણ કર્યા છે. જ્યારે આપણે બીજાના માટે જીવીએ છીએ, ત્યારે જ આપણું જીવન સાચા અર્થમાં સાર્થક બને છે એવું તેઓ માને છે અને પરિવારના બધા જ સભ્યોને તેઓ આ જ શીખામણ પણ આપે છે. વધુમાં તેમણે કહ્યું હતું કે, મને ગર્વ છે કે હું નિલેશ માંડલેવાલાની પત્ની છું.

પદ્મશ્રીથી સન્માનિત ડો. કનુભાઈ ટેલરના સન્માન પત્રનું વાંચન ચેમ્બરના ગૃપ ચેરમેન ડો. અનિલ સરાવગી દ્વારા કરવામાં આવ્યું હતું. શ્રી મથુરભાઈ સવાણીના સન્માન પત્રનું વાંચન ચેમ્બરના ગૃપ ચેરમેન શ્રી કમલેશ ગજેરાએ કર્યું હતું. શ્રી યઝદીભાઈ કરંજિયાનું સન્માન પત્રનું વાંચન ચેમ્બરના માનદ્ મંત્રી શ્રી બિજલ જરીવાલાએ કર્યું હતું. જ્યારે શ્રી સવજીભાઈ ઘોળકિયાના સન્માન પત્રનું વાંચન ચેમ્બરના માનદ્ ખજાનચી સીએ મિતિષ મોદીએ કર્યું હતું.

ચેમ્બરના ઉપપ્રમુખ શ્રી અશોક જીરાવાલાએ કાર્યક્રમમાં ઉપસ્થિત તમામ સન્માનિત મહાનુભાવો, વક્તાઓ, મહેમાનો અને ઉપસ્થિતોનો આ કાર્યક્રમને સફળ બનાવવા બદલ આભાર વ્યક્ત કર્યો હતો.